

افغانستان آزاد – آزاد افغانستان

AA-AA

چو کشور نباشد تن من مباد
همه سر به سر تن به کشتن دهیم

بدین بوم و بر زنده یک تن مباد
از آن به که کشور به دشمن دهیم

www.afgazad.com

afgazad@gmail.com

Historical

تاریخی

لیکوال: سید محمد فضل الله بخاري
ژباړن: زاهد خلیلي
۲۹ اکتوبر ۲۰۱۴

لومړی نړیواله جگړه

(د انساني تاریخ د لومړی وحشي جگړې له عبرته ډک تاریخ)

۲

لومړی برخه

د لومړی نړیوالی جگړی څخه مخکي د بنکېلو هېوادونو حالات

د متحدو هېوادونو حالات

انگلستان

د شلمې پېړۍ په پېل کې انگلستان د نړۍ په نقشه کې تر ټولو د ستر واکمن په توګه پېژندل کېده، دغه انګلیسي واکمني د ۱۱۴۰۰۰۰۰ متره مربع مساحت لرونکې وه، چې ۴۱۰ میلیونه خلک په کې اوسیدل، د دغې ستري واکمنۍ په جوړولو کې یوه نیمه پېړۍ کوښښ شوی وه، سره له دې، چې انگلستان د فرانسې او ځینو نورو اروپایي هېوادونو سره جگړې هم کړې وې؛ خو د نولسمې پېړۍ د دویمې لسیزې پورې انگلستان خپل لوړوالی ساتلی وه.

د ۱۷۵۰ څخه د ۱۹۰۰ پورې انګلیسي ځمکنې او بحري فوځ هند، افریقا، استرالیا، نوی زیلاند، کاناډا او هانګ کانګ په مستقیم ډول د خپل واک لاندې راوستي وه، ددغې ستري واکمنۍ ټول وسائل د انگلستان د حکومت د لاس لاندې وه، انگلستان د خپلې بڼې پالیسۍ او په هره برخه کې د مثبتو قدمونو د پورته کولو په وجه دې ځای ته رسیدلی وه.*

د انگلستان بحري فوځ د دوه لویو بحري کښتو لرونکی وه، دغو دوه کښتو به په مسلسل ډول فوځونه او شیان د یو ځای نه بل ځای ته انتقالول، سربیره پر دې به یې بحري لارې هم په واک کې ساتلي وې، په دې ډول په ټوله بحري سوداګرۍ باندې یې هم کنټرول درلوده، انگلستان دغه سوداګریز کنټرول ته اړتیا هم لرله؛ ځکه چې سوداګري یې د براعظمو تر منځ وه، ددغه کنټرول د جاري ساتلو لپاره هر کال نوي کښتۍ په بحري فوځ کې داخلیدلي.

انګلیسي سفارتونو کې ډېر زیات تکره او پوه خلک موجود وه، انگلستان د نویو رامنځته شویو اروپایي هېوادونو د سفارتونو سره ښه همکاري درلوده، همدا وجه وه، چې انگلستان د زیاتره اروپایي هېوادونو تر منځ جنجالي هیواد نه بلل کېده، هغه هیوادونه چې د انگلستان نه یې شکایت درلوده، انگلستان به هغه په فوځي، سیاسي او اقتصادي ډول تر ګواښ لاندې نیول؛ ځکه نو مخالفو هېوادونو به سخت قدم نه پورته کاوه.

د انگلستان قوي اقتصادي حالت د ټولي نړۍ د توجه مرکز ګرځېدلی وه، انگلستان د ټولي نړۍ لپاره په سوداګرۍ، بيمې او بانکي سيستم کې يو د باور وړ هيواد ګرځېدلی وه، په نړيواله سوداګرۍ کې يې د امتياز وجه، په هيواد کې اقتصادي اصلاحات، په ټوله نړۍ کې د بحري اډو موجوديت، د فولادو جوړول او صنعت وه.

سياسی او ټولنيز حالات

په ۱۹۱۴ز کال کې د انگلستان پاچا پنځم جورج وه، په دې وخت اته ميليونه نارينه وو د رايه ورکولو حق درلود، دغه خلک به د بنکتنې مجلس لخوا ټاکل کېدل، پورتنې مجلس د نګرانۍ دنده درلوده، چې ددې مجلس غړي اشراف وه. په انگلستان کې دغه وخت شاهي نظام موجود وه، د ۱۹۰۶ز کال څخه لېبرال ګوند واک په لاس کې درلود، د حکومت مشري (لومړی وزير) يې هرېرت ايسکو وه، خارجه سکرتر يې سر ايډورډ ګری وه د خزاني وزير ډيوډ لاند جورج وه. په بنکتنې مجلس کې د حکومت مخالف ګوند لېبر (مزدور) ګوند او کنزروېټو (معتدل) ګوند واک په لاس کې درلود، چې د لېبر ګوند مشري رمسي ميکډونالډ او د معتدل ګوند مشري ايډورډ بونر کوله. ملي مسئلې به په بنکتنې مجلس کې تر بحث لاندې نيول کېدې، وروسته به پورتنې مجلس او په پای کې به پاچا ته وړاندې کېدې. د انگلستان ښاري اوسيدونکو آزاد او اسوده ژوند تيره وه، سپين پوستو نسلي امتياز درلود، د نړۍ په زياتره هيوادونو باندې ولکې د انگلستان د خلکو احساسات لور کړي وه، عامو انگليسانو ددې زغم نه درلود، چې انگلستان دې د خپل لومړي مقام څخه ولوېږي، هغوی د نورو اروپايي هيوادونو اقتصادي او سياسي برتري هم نه خوښوله. انگليسي ټولنه پرمختللي، فعاله او متحرکه وه او هم يې د وطن پالنې جذبه ډېره قوي وه، په انگلستان کې په ځمکنې او بحري فوځ کې داخليدل، دولتي دندې اجراء کول، سرمايه گذاري کول، سوداګري، بيمه، فولاد جوړول، صنعت او کسبونه مهم کارونه وه.

اقتصادي حالات

د نولسمې پېړۍ په اخري څلورمه کې د اروپا او په ځانګړي ډول د انگلستان اقتصادي حالت ډېر ښه وه، صنعتي انقلاب د اروپا خلک د سائنس او ټکنالوجۍ په لور روان کړل، يوه بيلګه يې په ۱۸۷۹ز کال کې د فولادو د جوړولو تجربه وه، چې وروسته په پنځو کلونو کې د فولادو ۸۵ فابريکې جوړې شوې، د مخابراتو د پرمختګ په پايله کې ټيلي ګرام رامنځته شو، چې د مياشتو پيغام به يې په څو دقيقو کې خپل ځای ته رسوه، د براعظمو تر منځ سفر به اوس په ډېر لږ وخت کې سرته رسیده، په مصنوعاتو کې هره ورځ ښه والی راته.

د انگلستان سوداګري په ټوله نړۍ کې موجوده وه، انگلستان په هر ځای کې د يوه سوداګر، صنعتي او بانکي هيواد په توګه پېژندل کېده، په ۱۹۱۳ز کې د انگلستان ۳۴.۶ سلنه خلک په ښارونو کې اوسيدل، چې هر ډول اسانتياوې يې درلودې، نور خلک يې د نړۍ د متوسطو خلکو په شان د اسانتياوو نه برخمن وه، انگلستان د لومړۍ نړيوالې جګړې څخه مخکې (۱۹۱۳) کې د ۱۹۵ ميليونه ميټرک ټن انرژۍ لرونکی وه، چې ټوله، اوبه، تيل، طبيعي ګيس، بريننا او نور په کې شامل وه، چې ټوله انرژي يې د امريکا د متحده ايالاتو څخه زياته وه.

د فولادو صنعت د فوځ په قوي کولو کې زيات ارزښت درلود، د فولادو جوړولو د صنعت اندازه ۷.۷ ميليونو ته رسيدلې وه، بلخوا صنعتي کيدل د اقتصادي پرمختګ لپاره ډېر اړين وه، انگلستان د نړۍ د صنعتي توليد ۱۳.۶ سلنه جوړوله.

د لومړۍ نړیوالې جګړې په پېل کې د انگلستان ملي امدن ۱۱ بلیونه ډالره او د یوه کس امدن ۲۴۴ ډالره حساب شوی وه، په انگلستان کې د قولي (ډبرو سکرو) تولید ۲۹۲ میلیونه ټنه وه، دغې اندازې د امریکا د متحده ایالاتو نه وروسته دویم مقام درلوده.

جغرافیایي او فوځي حالات

د انگلستان جزیرې د اروپا د لویې وچې په شمال لویدیځ کې پرتې دي، چې ډېر قوي دفاعي اهمیت لري، څلور خوا یې بحر موجود دی، په ۱۹۱۴ز کې د انگلستان جنوب ختیځ خوا ته نږدې هیواد بیلجیم وه، ختیځ خوا ته یې هالینډ او جنوب خوا ته یې نږدې هیواد فرانسه پرته وه، په دې ډول انگلستان د یوه هیواد څخه هم د ځمکنۍ حملې خطر نه درلود؛ خو د بحري حملې د ودرولو لپاره انگلستان قوي بحري فوځ تیار کړی وه.

په اګست ۱۹۱۴ ز کال کې د انگلستان د ځمکنۍ فوځ شمېره ۲۴۷۴۳۲ وه، چې ۱۲۰۰۰۰ یې په انگلستان کې موجود وه، نور پاتې فوځ یې په نویو نیول شویو ځمکو کې د استرالیا، نوی زیلانډ او کاناډا نه پرته ځای پر ځای کړی وه، د ځمکنۍ او بحري فوځ ټوله شمېره یې ۵۳۲۰۰۰ وه، چې د نویو نیول شویو ځمکو د فوځ سره یې د فوځ ټول تعداد ۹۷۵۰۰۰ وه.

په ۱۹۱۴ ز کال کې د انگلستان هوايي فوځ ۱۱۰ الوتکې درلودې، چې BE2, Farman MF-7, Avro504, Vickers FB7, Bristol Scout, F.E.2 ډوله الوتکې په کې داخلي وې، هوايي فوځ شپږ هوايي کښتۍ هم درلودې.

د انگلستان ستر شاهي بحري فوځ، چې د ملي دفاع اصلي ساتندوی وه، د ۱۸ نویو جنګي بحري کښتیو لرونکی وه، ۲۹ جنګي بیړۍ، ۱۰ چټکي بحري بیړۍ، ۲۰ سکاوت کروزرز، ۲۰۰ ډیسټرانزرز او د ۱۵۰ کروزرز لرونکی وه. په دې ډول انگلستان په نورو هیوادونو باندې جغرافیایي او فوځي برتري درلوده، انګلیسي فوځ د نویو نیول شویو ځمکو ساتنه کوله، سربیره پر دې یې نوې سیمې هم فتح او کنټرولولې، بحري فوځ یې د هیواد د څلورو خواوو څخه ساتنه کولای شوه، هوايي فوځ یې کولای شول، چې خپلو فوځیانو سره په هر مشکل وخت کې مرسته وکړي او د دښمن پر فوځ باندې حمله وکړي.

فرانسه

د فرانسې دریم جمهوریت په کال ۱۸۷۱ ز کې د پروس د شکست نه وروسته رامنځته شو، بسمارک چې د متحد جرمني (پروس او جرمني) مشر وه، د فرانسې څخه یې زیاتې سیمې په ځانګړي ډول د الزاس او لورن ولایتونه نیولي وه، په ۱۸۸۰ ز لسيزه کې فرانسه په اروپایي هیوادونو کې په سفارتي، سیاسي او فوځي لحاظ یوازې وه، یو خوا یې د انگلستان سره د نویو ځمکو د لاسته راوړلو په سر حالات ښه نه وه، بل خوا یې د ایټالیا په شان د ستر هیواد سره اړیکې خرابې وې، جرمني چې د فرانسې ستر دښمن وه، د فرانسې پر ضد هر وخت جګړې ته چمتو وه او هم یې د فرانسې د بل مخالف هیواد سره همکارۍ ته زړه ښه کوه.

په ۱۸۸۱ ز کال کې درې ګوني اتحاد فرانسې ته ستر ګواښ رامنځته کړ، د فرانسې مشران په اروپا کې د جرمني د اغېز نه په ویره کې وه او جرمني یې په دې کار نه خوښېده، په دې وخت کې فرانسه د یوې بلې سترې مسئلې سره مخ شوه، هغه په بحر کې په نویو ځمکو باندې د واک ټینګولو مسئله وه، په ۱۸۸۲ ز کال کې انگلستان په مصر باندې حمله وکړه، په ځواب کې فرانسې راتلونکي کلونو کې خپله ټوله توجه د خپل بحري فوځ پیاوړي کولو ته واړوله، په

همدي لسيزه كې د انگلستان او فرانسې تر منځ په افريقا كې جگړې هم رامنځته شوي او فرانسه او انگلستان د يو بل سخت مخالفين وگرځيدل.

د نولسمې زيردي پيرې په وروستۍ لسيزه كې فرانسې خپله ټوله توجه د نويو ځمكو نيولو ته اړولې وه، چې ددې موخې د ترلاسه كولو په لار كې يې ستر خنډ انگلستان وه، په دې ډول د فرانسوي پاليسي جوړوونكو په نظر د فرانسې ستر دښمن انگلستان وه، همدغه وجه وه، چې د انگلستان نه وروسته فرانسه دويم اروپايي هيواد وه، چې زياتې مستعمرې يې درلودې، فرانسې په دې سيمو كې فوځي اډې جوړې كړې وې او يو ستر فوځ يې چمتو كړی وه، ددې پيرې په وروستيو كې جرمني د نړۍ په بحري قوتونو كې د شپږم نمبر نه دويم نمبر ته راغی؛ نو فرانسې خپله زياته توجه خپلې ملي دفاع ته واړوله، ځكه چې د جرمني نه يې د خطر احساس كاوه.

په ۱۸۸۰ ز كال كې فرانسې ستونزې درلودې او د ۱۹۰۰ ز كال څخه وروسته د فرانسې په حالاتو زيات تغييرات رامنځته شوي وه، د شلمې پيرې په لومړۍ لسيزه كې فرانسې د جرمني او درې گوني اتحاد څخه ويره درلوده؛ نو انگلستان او روسيې ته يې د همكاري لاس ور اوږد كړ، انگلستان او روسيې هم د جرمني نه د خطر احساس كاوه. د فرانسې داخلي حالات هم په پوره ډول سم نه وه، په لږ وخت كې به كابينې تغيير خور، په دې ډول د نويو رامنځته شويو حكومتونو غوښتنو او پاليسۍ به د پخوانيو هغو سره تغيير درلود، د مخكيني حكومت پاليسي به د نوي حكومت د پاليسۍ سره په ټكر كې وه او يوه نوې پاليسي به يې جوړوله، د فوځي مشرانو تر منځ اختلافات موجود وه، فوځ به په سياست كې مداخله كوله، فرانسوي حكومت به په خپل بحري فوځ باندې زيات مصرف كاوه؛ خو يوې بشپړې تگلارې موجوديت نه درلود.

فرانسه يو زراعتي هيواد وه او خپلې اړتياوې يې په خپله پوره كولي، صنعتي انقلاب په فرانسې باندې چندان اغېز نه وه كړی، په صنعت او كسبونو كې فرانسه د نورو گاونډيو هيوادونو نه وروسته پاتې وه، په گرځنده سرمايه دارۍ باندې يې اقتصاد ولاړ وه، اقتصادي حالت يې ورځ په ورځ خرابيده؛ خو بيا هم د اروپا په دننه او بهر كې فرانسه د انگلستان نه وروسته دويم سوداگريز هيواد گڼل كيده، په فرانسه كې د فولادو صنعت، كيميايي صنعت او د ډبرو د سكرو استخراج او توليد ډېر كم او ناقص وه، ددې څخه تيارو شويو شيانو به په نړيوال بازار كې كوم خاص ارزښت نه درلود؛ ځكه نو د خپلو شيانو د پلورلو لپاره يې ځايي بازارونو ته رجوع كوله.

د ۱۸۹۰ څخه د ۱۹۱۴ز كال پورې يې نفوس دومره نه وه ډېر شوی، څومره چې اړين وه، په مقابل كې يې د جرمني نفوس ۸ ميليونه زيات شوی وه، اخوا د فرانسې نفوس يو ميليون تنه زيات شوی وه، فرانسې د خپل نفوس ۸۰ سلنه قوي ځوانان په زور سره په فوځ كې نيولي وه او يو قوي فوځ يې چمتو كړی وه.

سياسي او ټولنيز حالات

په ۱۹۱۴ ز كال كې په فرانسه كې پارلماني نظام وه، د سنا مجلس هم وجود درلود، ددې مجلس غړي د يوه عامل مجلس لخوا ټاكل كيدل، په دې وخت كې د فرانسې ولسمشر ريمونډ پوئنكير او لومړی وزير رين ويوياتي وه، حكومتي نظام د مختلفو وزارتونو لخوا اداره كيده؛ خو فوځي مشرانو هم په حكومتي كارونو كې مداخله كوله. د فرانسې د بهرنيو چارو وزير ډولكاسي په ښه ډول خپله دنده سرته رسولې، چې په دې سره په ۱۹۱۴ ز كال كې د فرانسې نړيوال حيثيت ډېر ښه شو، اوس د فرانسې اړيكي د روسيې سره ښې وې او د انگلستان سره يې د مستعمراتو پر سر شخړې حل شوي وې، فرانسې، انگلستان او روسيې ته دا باور ورکړی وه، چې د جرمني اغېز او پرمختگ د ټولو هيوادونو لپاره خطرناک دی، په دې سره ايټاليا د درې گوني اتحاد نه وتې وه، هغه حالت چې فرانسې يې په ۱۸۷۱ ز كال كې خوبونه ليدل، دا وه، چې روسيه او انگلستان د جرمني پر ضد ودريري.

د فرانسې ټول نفوس ۳۹.۷ میلیونه وه، چې ۴۰ سلنه خلکو یې زراعتي کارونه کول، زراعتي نظام یې دومره منظم او تړلی نه وه، کوچني پټي موجود وه، کرل په پخوانیو زراعتي الاتو باندې کیدل، چې دې کار د فرانسې په ملي تولید باندې بده اغېزه کړې وه.

د فرانسې خلک په ښکلو کلیو کې په خوشحالی سره اوسیدل، د ورېښمو او شرابو تولید ته زیاته توجه کیده، د فرانسې اقتصاد په بهرنیو هیوادو کې په سرمایه گزاری باندې زیاته تکیه درلوده، د فرانسې لخوا ایټالیا ته د پورونو په ورکولو سره د دواړو هیوادونو اړیکې ښې شوې، چې په پایله کې یې درې گونی اتحاد کمزوری شو.

اقتصادي حالات

د فرانسې په اقتصاد کې د هیواد بهر، اروپا او د اروپا بهر هیوادونو کې سرمایه گزاری ستر رول درلود او په دې سره یې خپلې اقتصادي اړتیاوې پوره کولې، د جگړې د پېل په وخت کې دغه سرمایه گزاری ۹ بیلینونو ډالرو ته رسیده، چې د انگلستان نه وروسته یې دویم مقام درلود، فرانسې روسیې ته پورونه هم اداء کول، چې په مقابل کې یې روسیې فرانسې ته د اورگادي لارې جوړولې او نور امتیازات یې ورکول، چین ته د پورونو ورکولو هم د فرانسې په اقتصاد کې مثبت رول درلوده؛ خو د درستي سرمایه گزاری د سیستم نه موجودیت د فرانسې په اقتصاد کې زیاتوالی نه شو راوستلی.

په ۱۹۱۴ ز کال کې د فرانسې ۱۴.۸ سلنه خلک په ښارونو کې اوسیدل، د فرانسې ملي امدن یې ۶ بیلینونو ډالره وه، چې په اروپایي هیوادونو کې یې پنځم نمبر درلود او د یوه کس امدن ۱۵۳ ډالره وه، د ډبرو د سکرو تولید ۴۰ میلیونه ټنه وه.

په فرانسه کې د انرژۍ استعمال ۶۲.۵ میټرک ټنه وه، په نړیوال صنعتي تولید کې یې ۶.۱ سلنه ونډه درلوده، د فولادو صنعت ۴.۶ میلیونه وه، د فرانسې ۴۰ سلنه خلکو زراعتي کارونه کول.

د پورته شمېرو څخه معلومیږي، چې صنعتي انقلاب په فرانسې باندې زیات اغېز نه وه کړی، د فرانسې صنعتي تولید د امریکا، انگلستان او جرمني په نسبت ډېر کم وه، د سانسې او ماشیني الاتو استعمال د نشت برابر وه، چې دې کار په زراعت او ملکي ملي تولید باندې ناوړه اغېزه کړې وه، د کیمیايي تولید لپاره هلې ځلې کیدې؛ خو ملکي (د هیواد دننه) صنعت ته یې وده نه شوه ورکولای او بهرني تولیدات فرانسې ته زیات راورل کیدل، د کوچنیو فابریکو او د تولید د پخوانی طریقې موجودیت د صنعتي پرمختگ په مخ کې خنډ رامنځته کړی وه؛ خو د موټرو په تولید کې فرانسې نوم کټلی وه، د هیواد دننه د تلگرام، پوسته خانې او بحري سفر ښه نظام موجود وه، د نفوس مطابق د یوه شخص امدن هم مناسب وه.

جغرافیایي او فوخي حالات

فرانسه په جغرافیایي لحاظ د اروپا د لویې وچې په لویدیځ کې د اوقیانوس بحر په غاړه پرته وه، لویدیځ ته یې هسپانیه او د روم بحیره پرته وه، ختیځ ته یې ایټالیا، سویزرلند او جرمني پراته دي، شمال ختیځ ته یې بیلجیم او شمال ته یې د اوقیانوس د بحر جزائر چې د انگلستان پورې رسیږي پراته دي.

د ۱۹۱۴ ز کال په جنورۍ کې د فرانسې د ټول فوځ شمېر ۹۱۰۰۰۰۰ وه، په دوی کې ۴۶۰۰۰۰ یې د نویو سیمو فوځیان وه، ۷۷۷۰۰۰ یې ځمکنۍ فوځ وه، چې په ۴۷ فرقو کې په ۲۱ سیمو کې تقسیم شوی وه، ددې فوځ سره سپاره او د توپ خانې څانگو هم موجودیت درلوده، ددې فوځ زیاتره یې د فرانسې په ختیځه جبهه کې ځای پر ځای شوی

وه، د جرمني د حملې له ویرې څخه یې ۲.۹ میلیونه نور خلک هم چمتو کړي وه، تر څو په ښه ډول د جرمني د حملې ځواب ورکړای شي.

د ۱۹۱۰ ز کال په اکتوبر کې د فرانسې هوايي خدمات (French Army Air Services) رامنځته شول، فرانسه په نړۍ کې د الوتکو د ډیزاین جوړولو لومړنی هیواد دی، په فرانسه کې د ۱۹۱۲ ز کال په منځ کې ۵ سکاډرن الوتکې ترتیب شوي وي، چې په ۱۹۱۴ ز کال کې یې ۱۳۲ الوتکې درلودې.

د فرانسې حکومت د ۱۹۱۰ ز څخه تر ۱۹۱۴ ز کال پورې د خپل بحري فوځ مصرف دوه برابره زیات کړی وه، په دې وخت کې فرانسې ۱۹ جنګي بیړۍ، ۱۱۵ تارپیډو، ۳۴ اب دوزه، ۸۶ ډیسټرانزرز او ۳۲ کروزرز درلودل، حکومت د ۱۹۱۴ ز کال په اوږدو کې د ۱۴ نورو بحري جنګي بیړیو د جوړولو امر کړی وه، چې د جګړې د پیل د وخت پورې جوړې نه شوي.

پورتني حالات ښيي، چې فرانسه د هغه وخت د دوه سترو قوتونو جرمني او انگلستان نه ډېره وروسته وه، فرانسې په یوازې ځان نه شو کولای، چې د جرمني مقابله وکړي؛ ځکه نو فرانسې انگلستان او روسیه د جرمني د خطر نه خبرول او د ډېر وخت څخه یې د انگلستان او روسیې نه غوښتل، چې د جرمني پر ضد ودرېږي، فرانسه په دې یقیني شوي وه، چې یو وخت به د خپل دښمن (جرمني) نه خپلې د لاسه وتلې سیمې (الزاس او لورن) بیرته ترلاسه کړي.

امریکا

د امریکا متحده ایالتونه د نولسمې زیږدې پیړۍ په دوران کې د یوه پیاوړي قوت په توګه رامنځته شوه، چې لاندیني لاملونه یې درلودل:

پراخه هیواد وه، نفوس یې زیاتیده، د ښاري ابادی مناسب تناسب، د نولسمې پیړۍ په منځ کې د نورو اروپایي مهاجرو راتګ او ورسره د ابادی زیاتوالی، صنعتي پرمختګ، د ماشینونو استعمال، د ګاونډیو هیوادونو سره د دښمنۍ نه موجودیت، جغرافیایي موقعیت یې محفوظ وه، پراخه سوداګري، مناسب فوځي او بحري مصارف، چې دې کار یې اقتصاد پیاوړی او پرمختللی کوه او هم یې کورني عمومي مسائل حل کول.

په داسې حال کې، چې د نولسمې پیړۍ په شپږمه لسیزه کې کورنۍ جګړه پیل شوې او امنیتي حالات یې خراب کړي وه؛ خو همدغو حالاتو د امریکا د متحده ایالاتو قوم په یوه جنګي قوم باندې بدل کړ، په هغو جنګو کې نوي وسلې استعمال شوې، د بحري جنګونو په تاریخ کې په لومړي ځل د اوسپنې لرونکي بحري بیړۍ، چکر لرونکي برج او توپ، سرنگونه، په چټکۍ سره حمله کوونکي تجارتي بیړۍ او تارپیډ استعمال شول.

د شمال او جنوب تر منځ دې جګړو اقتصادي پرمختګ، اورګادی، سفارت کاري او د پورونو ارزښت زیات کړ، شمال په همدې لاره تګ وکړ او خپل دښمن یې له منځه یوړ، اروپایي هیوادونو په دې جګړو کې هیڅ ونډه وانه خپسته، امریکایانو خپل ټول فکر ملکي تولید، د ټیکسونو ورکولو، د سرمایې ساتلو، مشرۍ، ابادی او د جنګونو اداري ته واړاوه، په دې جنګونو کې د شمال ۳۶۰۰۰۰ او د جنوب ۲۵۸۰۰۰ تنه مړه شول.

ددې حالاتو سربیره په شمال کې اقتصادي وضعه ښه وه، د جنګ په جریان کې تولید زیات شو، د ټیکسونو او پورونو په ورکړې سره اقتصاد ته زیان ونه رسیده.

د نولسمې پیړۍ په ورسني څلورمه کې امریکا د نړۍ په سترو فوځي، صنعتي او تولیدي هیوادونو کې حساب شوه، همدا لامل وه، چې په ۱۸۹۲ ز کال کې اروپایي هیوادونو په امریکا کې خپلو نماینده ګانو ته د سفیر درجه ورکړه او امریکا یې د لومړۍ درجې هیواد په توګه ومانه، په داسې حال کې چې په دې وخت کې په اروپا کې برلین مرکزي حیثیت درلود او بسمارک بریالی مشر وه.

د شلمې پېړۍ په پېل کې امریکا دې حالت ته رسېدلې وه، چې د خپلو وسائلو او سرچینو نه کار واخلي او د پرمختګ په لاره چټک ګامونه پورته کړي، په دې وخت کې په امریکا کې د اړیکو ټینګولو نظام د ښه کیدو په لور روان وه او د ښارونو او کلیو تر منځ واټنونه د پای ته رسیدو په حال کې وه، په ۱۹۱۴ ز کال کې د ۲۵۰۰۰۰۰ میلو په اندازه د اورګاډي پټلۍ، تلګرام او د اړتیا وړ توکو لپاره منظم زراعتي نظام موجود وه.

دا هغه تاریخي مرحله ده، چې د تاریخ زده کوونکي د نړۍ مشري د اروپا څخه د امریکا متحده ایالاتو ته د لیرد په حال کې ګوري، داسې ښکاري، چې خدای تعالیٰ په امریکایانو باندې لږ څه زیات مهربانه دی، لومړۍ نړیوالې جګړې د امریکا په مشرۍ کې زیات رول ولوباوه، د ۱۹۲۵ ز کال موخه یې په ۱۹۱۹ ز کال کې ترلاسه کړه، د جګړې څخه وروسته د اروپا حالات ډېر خراب شوي وه او دې حالت یې په نړۍ باندې د تیرو څلورو پېړیو واکمنۍ ته د پای ټکی کېښود.

په دې وخت کې د امریکا بهرنۍ پالیسي په ازاد تجارت او د سرمایه دارۍ سیستم په عامولو باندې ولاړه وه، په هغه وخت کې چې تقریباً ټوله نړۍ کې پاچاهیت او شاهیت موجود وه، امریکا په خپل مسلک باندې ولاړه وه.

سیاسي او ټولنیز حالات

په ۱۹۱۴ ز کال کې په امریکا کې صدارتي پارلماني نظام موجود وه او نلسن یې ولسمشر وه. امریکا د نولسمې پېړۍ په وروستۍ څلورمه کې په ټوله نړۍ کې د ازاد تجارت او د سرمایه دار سیستم ملاتړ کاوه او ددې موخې د ترلاسه کولو لپاره یې بشپړې هلې ځلې کولې، د نوري نړۍ په کارونو کې یې مداخله نه کوله او امریکا هم نه غوښتل، چې نوي سیمې لاسته راوړي، په همدې وخت کې امریکا د چین او فلپاین په شان نوي نیول شوي ځمکې خوښولې.

امریکا په دوه برخو شمال او جنوب باندې ویشل شوې وه، د ۱۸۶۱ز نه تر ۱۸۶۴ز پوري کورنۍ جګړه وه؛ خو د جګړې وروسته حالات ښه شوي وه؛ مګر بیا هم کله، کله جګړه منځته راتله.

امریکا په ۱۹۱۴ ز کال کې ۹۸ میلیونه نفوس درلود، چې ۲۳.۱ سلنه خلک یې په ښارونو کې اوسیدل، په ښارونو کې د ژوند ټول سهولتونه موجود وه، نورو خلکو هم په خوشحالی سره ژوند تیرووه، زراعت، صنعت او مزدوري کول مهم کارونه وه، په امریکا کې د منځنۍ اروپا په شان زراعت دومره منظم نه وه؛ خو په تولید کې د نورو هیوادونو په نسبت ښه وه.

اقتصادي حالات

د نولسمې پېړۍ په پای او د شلمې په پېل کې د امریکا متحده ایالتونه د یوه پیاوړي نړیوال اقتصادي، سیاسي او فوځي هیواد په توګه رامخته شول، د امریکا صنعتي پرمختګ، زراعت، ډبرو سکاره، د فولادو صنعت، د نویو ماشینونو جوړول او د تیلو تولید د امریکا د پرمختګ انځورګري کوله.

د امریکا متحده ایالتونه یو پراخه هیواد وه، چې خدای تعالیٰ یې ټول طبیعي وسائل په لاس کې ورکړي وه، چې په اروپا کې په لږ شمېر هیوادو کې موجود وه، د امریکا نفوس په مناسبه اندازه زیاتیدو او هم یې د ټولو وسائلو څخه په مناسب ډول ګټه اخیسته، چې په دې سره یې پرمختګ ډېر په چټکۍ سره روان وه، د امریکا خلکو د صنعت او کسب، د الوتکو د جوړولو، د لویو ماشینونو د جوړولو او د سائنس او ټکنالوجۍ نه په صحیح ډول ګټه پورته کوله، امریکا په هغه وخت کې د نړۍ د نورو هیوادونو نه زیات موټرونه جوړول او د ټولو نه زیات استعمال یې هم په خپله کاوه، په

۱۹۱۳ ز کال کې امریکا د انرژۍ په استعمال کې د نړۍ د نورو هیوادونو په لومړۍ درجه کې ځای درلود، هلته ۵۴۱ میلیونه میټرک ټنه انرژي مصرفیده.

د امریکا معدنونه هم زیات وه، هغه وخت د نړۍ د تیلو زیات تولید په امریکا کې کیده، په ۱۸۹۸ ز کال کې ۵۵۰۰۰۰۰۰ بیرله تیل را ایستل شوي وه، په داسې حال کې چې په ۱۸۶۵ ز کال کې ۳۰۰۰۰۰۰ بیرله تیل را ایستل شوي وه، په ۱۹۱۳ ز کال کې ۳۱.۸ میلیونه ټنه فولاد او ۴۵۵ میلیونه ټنه د ډبرو سکاره تولید شوي وه، امریکا د نړۍ په صنعت کې ۳۲ سلنه برخه درلوده.

په هیواد کې د اړیکو د ټینګولو بڼه نظام موجود وه، په ۱۹۱۴ ز کال کې ۲۵۰۰۰۰ میله د اورګاډي پټلۍ غزیدلې وه، لویې کمپنۍ جوړې شوې وې، چې ځینې یې انټرنشنل هارویسټر، ډیپونټ، بیل لیبارټریز او سنګر نومیدې، دې کمپنیو د هیواد په داخل کې بڼه بازار درلود، د امریکا مجموعي امدن د خارجي تجارت نه ۸ سلنه وه، یعنې د امریکا په اقتصاد کې بهرني تجارت دومره اغېزمن رول نه دی لوبولی.

په ۱۹۱۴ ز کال کې د امریکا مجموعي امدن ډېر زیات شو، د ۹۸ سلنه خلکو امدن ۳۷ بیلینونه ډالره وه، چې په دویم نمبر کې جرمني موجود وه، جرمني د ۶۵ سلنه نفوس څخه ۱۲ بیلینونه ډالره امدن درلود، د امریکا د یوه کس امدن ۳۷۷ ډالره وه، چې دا د امریکا د پیاوړي اقتصاد بنګارندوی ده.

جغرافیایي او فوځي حالات

امریکا د جګړې د ډګر نه د میلیونو میلو په واټن سره، د جګړې نه محفوظه وه، په امریکا باندې حملې یوازې د بحر له لارې امکان درلود، په داسې حال کې چې د مرکزي قوتونو د فوځونو محاصره په قوي ډول سره شوې وه. په ۱۹۱۴ ز کال کې امریکا ۱۶۴۰۰۰ ټنه ځمکنۍ او بحري فوځ درلوده، سربیره پر دې ۳۶۰۰۰ ټنه نور (نه تربیه شوی) فوځ هم وجود درلود، د فوځ د کموالي لامل د امریکا جغرافیایي موقعیت وه، چې د جګړو څخه په امن وه، یوازې دومره فوځ په کار وه، چې د کورنۍ جګړې مخه ونیسي او د فوځ مصرف د هیواد په اقتصاد باندې هم اغېز درلود؛ ځکه نو امریکا په خپل فوځ باندې د مصرف پر ځای خپل ټول پام د هیواد اقتصاد ته اړولی وه.

امریکا په ۱۹۱۲ ز کال کې هوايي فوځ جوړ کړی وه؛ خو په ۱۹۱۷ ز کال کې د میکسیکو سره په جګړه کې یې فوځ په بشپړ ډول ناکام شوی وه، چې په دې کار سره په لوړو چارواکو کې په هوايي فوځ باندې د ډېر مصرف کولو فکر رامنځته شو، په ۱۹۱۷ ز کې امریکا ۱۱۸۵ ټنه هوايي فوځ درلود، چې ۵۵ هوايي الوتکې یې درلودې، د امریکا ګانګرس ۶۴۰ میلیونه ډالر د نورو فرانسوي او برتانوي ماډل الوتکو د جوړولو لپاره ځانګړي کړي وه، همدا لامل وه، چې په ۱۹۱۸ ز کال کې د امریکا هوايي فوځ د مرکزي قوتونو فوځونو ته زیات زیان ورساوه.

په ۱۹۱۴ ز کال کې د امریکا هوايي فوځ د نړۍ دریم ستر فوځ وه، هغه وخت ورته ۱۳۹ میلیونه ډالره بودیجه ځانګړې شوې وه، چې د ټولو مصارفو ۱۹ سلنه یې جوړوله، دغه بودیجه د کوم ځانګړي پروګرام له لارې نه مصرفیده، د هیواد په داخل کې یوه بحري فوځ اډه جوړه شوې وه، یو زیات شمېر پیسې د پانامې د کانال د جوړولو لپاره ځانګړې شوې وې.

روسیه

د شلمې پېړۍ په پیل کې روسیې د نړۍ په نقشه کې د یوه ستر سلطنت په حیث ځای درلوده، د هیواد زیات طول او عرض، زیات نفوس او د یوه پیاوړي فوځ موجودیت روسیه نوره هم پیاوړې کړې وه.

همدغه لاملونه وه، چې فرانسې غوښتل، د روسیې په واسطه د جرمني پرمختګ ودروي، د انگلستان هغه اشراف چې د روسیې سره یې فکري هم اهنګي درلوده، انگلیسي حکومت ته یې ویل، چې روسیه یو ستر ځواک دی، چې باید ښې اړیکې ورسره ولرو.

د روسیې د درست ځواک اندازه معلومول د لویدیځوالو لپاره ستونزمنه وه، د شمېر له مخې روسیه یو ستر قوت وه؛ خو دغه روسیې شمېرې اکثره وخت د عمل په ډګر کې ناکامې شوي وې، په همدې وجه د روسیې ځواک په اړه نړیوالو کارپوهانو شک درلود، د ۱۸۵۰ ز کال رادیکوا تر د لومړۍ نړیوالې جګړې پورې روسیې فوځونو په ټولو جګړو کې ماته خورلې وه، د ۱۷۵.۱ میلیونه نفوس اکثریت خلکو په غربت کې ژوند تیره، روسیه د مختلفو قومونو هیواد وه، چې دا کار یې د فکري یووالي، قومي جذبې او حب الوطنۍ نه محروم وه.

روسیې تزار دویم نیکولس د روسیې مطلق العنان پاچا وه، د جاپان سره د ۱۹۰۵ ز کال د جګړې نه وروسته د هیواد سیاسي حالات د کابو څخه وتلي وه، په دې حالت تزار د عامو خلکو د ملاتړ ته اړتیا لرله، په دې سره د تزار په واک کې کمی راغی او په لومړي وار د روسیې په مشهورو ښارونو کې د پارلماني نظام په شان په ټاکنو کې برخه واخیسته، خلکو نماننده گان وټاکل، چې روسیې دوما یې بلله او خلکو دا موقع تر لاسه کړه، چې په مهمو پریکړو کې ورسره مشورې وکړل شي.

د ۱۸۶۰ ز کال رادیکوا په روسیه کې صنعتي پرمختګ پر مخ روان وه، د تیلو په تولید کې د نړۍ دویم هیواد وه، په بهرنۍ سوداګرۍ کې یې هره راتلونکې ورځ زیاتوالی لیدل کیده، په ۱۹۱۴ ز کال کې روسیه د نړۍ څلورم ستر صنعتي ځواک ګڼل کیده؛ خو زیاتره صنعتي چارې د نورو هیوادو د خلکو په لاسو کې وې، ځایي خلک یې زیاتره یې تجربې او غیر کسبې وه، اقتصاد یې په پورونو باندې ولاړ وه او د شلمې پېړۍ په پېل کې د نړۍ ستر پورورۍ هیواد وه.

روسیه په اساسي توګه یو زراعتي هیواد وه، ۸۰ سلنه خلکو یې زراعتي ژوند درلوده، په لرې پرتو وروسته پاتې سیمو کې د زراعت پخوانی لارې چارې موجودې وې، چې دې کار په زراعتي تولید باندې نارو اغېزه کړې وه، یو خوا په زراعتي تولید کې د کال ۲ سلنه زیاتوالی راته، بلخوا د کال ۱.۵ سلنه نفوس زیاتیده، چې ددې نفوس لپاره زراعتي تولید کافي نه وه، د هیواد عمومي حالت ډېر وروسته پاتې وه.

حکومت ټوله توجه د خپل ځواک او غلبې راوستلو ته اړولې وه، په ۱۹۱۳ ز کال کې د فوځ لپاره ۹۷۰ میلیونه روبله بودیجه ځانګړې شوې وه؛ خو د ښوونې او روغتیا لپاره ۱۵۴ میلیونه روبله ځانګړې شوې وه، د هیواد ۳ میلیونه خلکو مزدوري کوله، چې د هیواد ۱.۷۵ سلنه برخه یې جوړوله، د روغتیا او ښوونې اسانتیاوې ډېرې کمې وې، د کورونو حالت ډېر خراب وه، په خلکو کې د نشي کول ورځ په ورځ زیاتیدل، د مریني سلنه یې د ټولې اروپا نه زیاته وه، په فابریکو کې ډېره سختي کیده.

همدغه عوامل وه، چې د هیواد ۹۰ سلنه خلکو په ذهن کې د ټول حکومت نه خفګان موجود وه، د ۱۹۱۲ ز کال څخه تر ۱۹۱۴ ز کال پورې کار بندیزونه، لاریونه او د نیولو او وژلو ګراف پورته شوی وه، د روسیې د هر حکومت لپاره د دهقانانو مسئله ستونزمنه وه، په ۱۹۰۸ ز کال کې روسیې وزیر داخله ستولي ین د دهقانانو اتحادیې رنګولې، چې دې کار روسیه کې اورونه بل کړل، ددې کار د ارامولو لپاره یې څو ځلي فوځ وغوښت، په ۱۹۱۳ ز کال کې دولتي املاکو ته د زیان رسولو په تور یو لک کسان ونیول شول، دې کارونو فوځ ډېر نا ارامه کړی وه او فوځ به په مسلسل ډول د داخلي کارونو د ارامولو لپاره استعمالیده.

د تزار دویم نیکولاس په دربار کې غیر ضروري کسان او بې تجربې فوځي جنرالان ډېر زیات موجود وه، د پوهو او ذهینو وزیرانو شمېر ډېر کم وه او ورځ په ورځ یې شمېر کمیده، د حاکمې طبقې لپاره خپلو ګټو لومړیتوب درلود او

تزار به خپلي عیاشی او ذهني ارام کاوه، د خوراک په شیانو باندې زیاته مالیه وضع شوي وه، چې دې کار ټولنیز ژوند متاثره کړی وه، دا هغه حالت وه، چې پاڅونونه یې راپارول، هیواد د ډلو ټپلو تر منځ د جگړې ډگر ګرځیدلی وه او بلشویکانو ته د منځته راتګ موقع په لاس ورغلي وه.

اوس د لومړۍ نړیوالې جگړې څخه مخکې د روسیې سیاسي، اقتصادي او فوځي حالات په لنډ ډول وړاندې کوو.

سیاسي او ټولنیز حالات

د جگړې په پېل کې په روسیه کې پارلماني پاچاهي موجوده وه، دویم تزار پاچاهي کوله، په حکومتي چارو کې د مشوري لپاره (دوما) جوړه شوې وه، د هیواد ټول نفوس ۱۷۵.۱ میلیونه وه، چې د دوی څخه یې ۷ سلنه خلکو په ښارونو کې ژوند کاوه، د هیواد د ۸۰ سلنه خلکو ژوند په زراعت پورې تړلی وه، ۳۰ سلنه خلک باسواده وه، د لوستو او هنري خلکو کموالی زیات وه.

کلیواله ټولنه وه، په خلکو کې د پرمختګ لیوالتیا هم کمه وه، په فصلونو باندې طبیعي افتونه زیات وه، چې په دې سره په بزگرانو کې لوړه او سخت کارونه ډېر وه، د بزگرانو پنځمه برخه په زور سره په فوځ کې شاملیده.

روسیه یو پراخه او زیات عرض لرونکی هیواد وه، چې پولینډ او فن لینډ هم په کې داخل وه، نور کوچني ولایتونه هم په کې داخل وه، چې په دې ولایتونو کې مختلفو قومونو ژوند کاوه، په دې ډول روسیه د قومي یووالي او تړلي ټولنیز حالت نه لرې وه، د خلکو یوې طبقې د حکومت د پخواني شاهي نظام نه ملاتړ کاوه؛ خو د منځنۍ او ښکتنۍ طبقې زیاتو خلکو د حکومت نه کرکه درلوده.

د جگړې په پېل کې روسیه د کورنۍ جگړې، داخلي نارامۍ، دلبندي او ټولنیزو ستونزو ښکار وه، فوځ ددغو ستونزو په هوارولو کې مصروف وه، په دې ډول یو خوا دې حالاتو د روسیې په ملي امدن، زراعت او صنعت باندې ناوړه اغېزه کړې وه او بلخوا یې د فوځ نه د خلکو کرکه راپارولې وه.

اقتصادي حالات

د شلمې پېړۍ په پېل کې د روسیې اقتصادي حالت نسبت تیرې پېړۍ ته په ښه کیدو وه، صنعتي پرمختګ په چټکۍ سره روان وه، د جگړې په دوران کې یې د فولادو صنعت د فرانسې، استریا او هنګري نه زیات شوی وه، په دې وخت کیمیايي او برقي صنعت هم پېل شوی وه.

د امریکا د متحده ایالاتو نه وروسته روسیه د نړۍ د تیلو د تولید دویم هیواد وه، د انرژۍ (ډبرو سکرو) په تولید کې هم په زیاته اندازه زیاتوالی لیدل کیده، په ۱۹۱۴ ز کال کې د ډبرو د سکرو تولید ۳۶ میلیونه ټنه وه.

په روسیه کې د سوداګرۍ د پیاوړي کولو لپاره ځانګړي قدمونه هم پورته شول، د اورګادي پټلۍ چې په ۱۹۰۰ ز کال کې ۳۱۰۰۰ میله وه، په ۱۹۱۴ ز کال کې ۴۶۰۰۰ میلو ته وغزول شوه، د ګټورې سوداګرۍ لپاره ښه حالت رامنځته شو، د نورو هیوادونو خلکو په روسیه کې ښه سرمایه ګزاري وکړه، چې په دې سره نغدو پیسو، زرو او نورو د هیواد په اقتصاد کې ښه رول ولوباوه، د محصول نظام د ښه کیدو په حال کې وه او په وډکا شرابو باندې د ماليې لګولو سره اقتصاد نور هم ښه شو.

په ۱۹۱۳ ز کال کې ۲۰ سلنه صنعت موجود وه، روسیې د نړیوال صنعت ۸.۲ سلنه جوړوله او ۵۴ میلیونه میټرک ټنه انرژي یې تولیدوله.

جغرافیایی او فوخی حالات

د روسیې لویدیخ ته جرمني، سهیل لویدیخ ته استریا، هنگری، جنوب ته رومانیه، توره بحیره او ترکیه. په دی جغرافیایی موقعیت سره روسیه د خپلو دریو (جرمني، استریا-هنگری او ترکیه) دینمنانو لخوا محاصره شوی وه، په ټوله نولسمه پیړی او وروسته کې روسی فوځونه په ټوله اروپا کې موجود وه، د اریکو د خراب نظام په وجه په هیواد کې په حمل و نقل کې ستونزې موجودې وې.

روسی سپاره فوځونه په پنځوسو سیمو کې موجود وه، چې ۱۰۰۰۰۰۰۰ اسونه یې لرل، په ۱۹۱۴ ز کال کې د دفاع لپاره زیاتې پیسې مصرفیدې؛ خو دغه پیسې یوازې د فوځ په خوراک، څښاک او د اسونو د سمبالښت لپاره کافي وې، زیات فوځ د هیواد د کورنۍ جگړې او حالاتو د سمولو لپاره د هیواد دننه موجود وه.

په ۱۹۱۲ ز کال کې روسی هوایي ځواک رامنځته شو، په ۱۹۱۴ ز کال کې یې ۳۷۵ الوتکې درلودې، په هغه وخت د روسی ځواک د ټولو هیوادو څخه زیات وه.

په ۱۹۱۴ ز کال کې روسی بحري فوځ د ۴ بحري جنګي بیرو، ۱۰ کروزرز، ۲۱ دیسټرایزیرز، ۱۱ ابدوزه او ۵۰ تارپیډونو لرونکی وه.

نوربیا

یادداشت:

روشن است وقتي حین ارزیابی از سیاست های استعماری انگلستان و یا هم سایر کشور های استعمارگر در جریان قرون ۱۶ الی ۲۱ تذکر داده می شود «انگلستان د خپلې بڼې پالیسی او په هره برخه کې د مثبتو قدمونو د پورته کولو په وجه دی خای ته رسیدلی وه.» و در واقع به سیاست های استعماری آن کشور ها مهر تأیید گذاشته می شود، نویسنده چه بخواهد و چه هم نخواهد، چشمانش را بر روی جنایاتی که استعمارگران بریتانیایی و شرکاء برای تأمین حاکمیت و حفظ منافع خود در طی قرون انجام داده اند، بسته است.

از موضع افغانهایی که کشورشان از آغاز قرن ۱۹ به بعد، بار بار با استعمار انگلیس دست و پنجه نرم نموده، و هربار دستاوردهای مردم ما در تمام زمینه ها، فدای آزمندیهای استعمارگران بریتانیایی گردیده و به ده ها هزار کشته جهت دفع تجاوزات غارتگرانه آنها خلق ما تقدیم داشته است، به خود حق می دهیم بنویسم، که نویسنده مطلب در بیان آن جمله، فقط آنچه را دیده است که بریتانیایی ها می خواسته ببیند، ورنه واقعیت قضیه در عملکرد استعمار بریتانیایی آن است که گذشته از تاریخ خونین کشور خود ما و ننگ تحمیل «جنگ تریاک» بر خلق چین، نوشته گرانسنگ «مارکس-انگلس» زیر نام «استعمار در آسیا» و ده ها نوشته و رساله دیگر اینجا و آنجا به نشر رسیده است، مبین آن می باشد.

استعمار انگلیس و سایر نیروهای استعمارگر چه دیروز و چه هم اینک، هرگامی را که برداشته و یا در آینده خواهند برداشت، تمام آن گامها جهت تحکیم مناسبات استعماری، به بردگی و رقیت کشانیدن خلقهای کشور های مستعمره و غارت منابع مادی و معنوی کشور های اشغال شده بوده، در واقع مواد و مصالح ساختمانی در کشور های استعمارگر، از خون، گوشت و استخوان مردم کشور های مورد ستم و تجاوز به وجود آمده است.

اداره پورتال AA-AA